

အခန်း (၃)

စည်ပင်သာယာရေးအဖွဲ့ အဆင့်ဆင့်ဖွဲ့စည်းခြင်းနှင့် နယ်နိမိတ်သတ်မှတ်ခြင်း

၄။ အစိုးရအဖွဲ့သည် တိုင်းဒေသကြီးအတွင်း စည်ပင်သာယာရေးအဖွဲ့ အဆင့်ဆင့် ဖွဲ့စည်းခြင်းနှင့် နယ်နိမိတ်များသတ်မှတ်ခြင်းကို အောက်ပါအတိုင်း ဆောင်ရွက်ရမည်-

- (က) တိုင်းဒေသကြီးအတွင်း စည်ပင်သာယာရေးလုပ်ငန်းများ ဆောင်ရွက်ရန် တိုင်းဒေသကြီးစည်ပင်သာယာရေးအဖွဲ့ကို ဖွဲ့စည်းခြင်း၊ ပြင်ဆင်ခြင်း သို့မဟုတ် နုတ်ပယ်ခြင်း ပြုနိုင်သည်။
- (ခ) မြို့နယ်တစ်ခုကိုဖြစ်စေ၊ မြို့တစ်မြို့ကိုဖြစ်စေ၊ နယ်နိမိတ်ချင်း ဆက်စပ် လျက်ရှိသော မြို့နယ်နှင့်မြို့များကို စုစည်း၍ဖြစ်စေ စည်ပင် သာယာ ရေးလုပ်ငန်းများ ဆောင်ရွက်ရန် စည်ပင်သာယာ နယ်နိမိတ်သတ်မှတ်၍ စည်ပင်သာယာရေးအဖွဲ့ အဆင့်ဆင့်ကို ဖွဲ့စည်းခြင်း၊ ပြင်ဆင်ခြင်း သို့မဟုတ် နုတ်ပယ်ခြင်း ပြုနိုင်သည်။
- (ဂ) တိုင်းဒေသကြီး စည်ပင်သာယာရေးကော်မတီနှင့် ညှိနှိုင်း၍ စည်ပင် သာယာရေးလုပ်ငန်းများ ဆောင်ရွက်ရန် မြို့တစ်မြို့ကိုဖြစ်စေ၊ မြို့အသွင် ဖွံ့ဖြိုးတိုးတက်နေသော ကျေးရွာများကိုဖြစ်စေ၊ မြို့နှင့်ကျေးရွာများကို ပူးပေါင်း၍ဖြစ်စေ စည်ပင်သာယာနယ်နိမိတ်အဖြစ် သတ်မှတ်ခြင်း၊ ပြင်ဆင်ခြင်း ပြုနိုင်သည်။